



॥ Sri Chandramouleeswaraya Nama: ॥
Sri Sankara Bhagavadpadacharya Paramparagatha Moolamnaya Sarvajnapeeta

His Holiness Sri Kanchi Kamakoti Peetadhipathi

JAGADGURU SRI SANKARACHARYA SWAMIGAL
Srimatam Samsthanam

No. 1, Salai Street, Kancheepuram - 631 502, Tamilnadu State, INDIA.



सुरक्षार्था वैदिकी श्री-नरसिंह-उपासना

महासन्निधानानां श्री-काञ्ची-कामकोटि-मूलाम्नाय-सर्वज्ञ-पीठाधिपति-जगद्गुरु-शङ्कराचार्य-स्वामिनाम् आज्ञया विज्ञप्यते -

अस्माकं सनातनं वैदिकं धर्मम् अवलम्बमानानाम् अत्यन्त-दुःखदाः काश्च घटनाः अचिरात् काश्मीर-वज्रादिषु देशेषु सञ्जाताः । तद् मनसि निधाय इदं सूच्यते यत् अस्माकं जनानां सुरक्षार्थं प्रार्थयमानैः आगामिन्यां नरसिंह-जयन्त्यां (२०२५ मै ११, भाद्रुवासरे) वेदं विद्वांसः अध्यापयन्तः अधीयानाश्च इत्थं कुर्युः -

1. तद्-दिने प्रातः शीघ्रमेव स्नानं सन्ध्यावन्दनम् इत्यादीनि नित्य-कर्माणि समाप्य, श्री-नरसिंह-गायत्री-मन्त्रस्य १०८-वारं जपः कार्यः ।
2. “उग्रं वीरम्” इति श्री-नरसिंह-महामन्त्रस्य १००८-वारम् अथवा ३३६-वारम् अथवा यावच्छक्ति जपः कार्यः ।
3. यत्र सम्भवति अनेनैव मन्त्रेण होमः कर्तव्यः ।
4. सर्वस्माद् आहारात् प्राग् इदं कार्यम् । अपेक्षायां सत्यां वृद्धाः बालाः च लवण-रहितं द्रव-आहारं (तक्रं यवागूं) प्राश्नीयुः ।

अन्ये विशेषतः स्त्रियश्च तद्-दिने सायं श्री-शङ्कर-भगवत्पादैः अनुगृहीतस्य श्री-नरसिंह-करुणारस- (करावलम्ब-)स्तोत्रस्य अवरतः त्रि-वारं पारायणं कुर्युः ।

For Sri Kanchi Kamakoti Peetam
Srimatam Samsthanam


MANAGER

यात्रा-स्थानम् - काञ्चीपुरम्

शङ्कराब्दः २५३४ विश्वावसु-वत्सरः, श्री-शङ्कर-जयन्ती (२०२५ मै २) भृगु-वासरः

सूचना - पानकं (गुडं सार्धद्विगुणेन जलेन मिश्रयित्वा तत्र शुण्ठीचूर्णम् एलाचूर्णं च योजयित्वा निर्मितं) भगवते नरसिंहाय निवेदितं कृत्वा भक्तेभ्यो वितरणीयम् ।

(ஸ்ரீமடத்து மடலின் மொழிபெயர்ப்பு)
பாதுகாப்புக்கான வைதிகமான ஸ்ரீ நரசிம்ஹ உபாஸனை

மஹாஸந்நிதானங்களாகிய ஸ்ரீ காஞ்சீ காமகோடி மூலாம்நாய ஸர்வஜ்ஞ பீடாதிபதி ஜகத்குரு ஸங்கராசார்ய ஸ்வாமிகளின் ஆஜ்ஞைப்படி தெரிவிக்கலானது –

நமது ஸநாதன வைதிக ஹிந்து தர்மத்தைக் கடைபிடிப்பவர்களுக்கு மிகுந்த துயரம் விளைவிக்கும் அண்மைச் சம்பவங்களைக் கருதி பரிந்துரைக்கப் படுவதாவது – நமது மக்களின் பாதுகாப்புக்காக ப்ரார்த்தனை செய்து, வரவிருக்கும் நரசிம்ஹ ஜயந்தி (வைஸாக ஸூக்ல சதுர்தஸி, 2025 மே 11) அன்று வேத விற்பன்னர்கள், அத்யாபகர்கள் மற்றும் வித்யார்த்திகள் கீழ்க்கண்டவாறு செய்யவும்:

1. அந்நாளில் காலை சீக்கிரமே ஸ்நானம், ஸந்த்யாவந்தனம் முதலிய நித்ய கர்மாநுஷ்டானம் முடித்த பின், ஸ்ரீ நரசிம்ஹ காயத்ரி மந்த்ரத்தை 108 முறை ஜபிக்க வேண்டும்.
2. “உக்ரம் வீரம்” என்ற ஸ்ரீ நரசிம்ஹ மஹாமந்த்ரத்தை 1008 முறை அல்லது 336 முறை அல்லது இயன்றவரை ஜபிக்க வேண்டும்.
3. இயன்றவிடத்தில் இதே மந்த்ரத்தினால் ஹோமம் செய்ய வேண்டும்.
4. எந்த உணவுக்கும் முன் இதைச் செய்யவும். வயதானவர்கள், சிறுவர்கள் உப்பில்லாத திரவ ஆகாரம் (மோர், கஞ்சி) தேவையெனில் அருந்தலாம்.

மற்றவர்களும் குறிப்பாக ஸ்த்ரீகளும் அன்றைய தினம் மாலை ஸ்ரீ ஸங்கர பகவத்பாதர் அருளிய ஸ்ரீ நரசிம்ஹ கருணாரஸ (கராவலம்ப) ஸ்தோத்ரத்தை மூன்று முறையாவது பாராயணம் செய்யவும்.

யாத்ரா ஸ்தானம் – காஞ்சீபுரம்

ஸாங்கராப்தம் #2534 விஸ்வாவஸு ஸு, ஸ்ரீ ஸங்கர ஜயந்தி, வெள்ளிக்கிழமை (2025 மே 02)

குறிப்பு – பானகம் (வெல்லத்தை இரண்டரை மடங்கு ஜலத்தில் கரைத்து சுக்குப் பொடி, ஏலப்பொடி சேர்த்தது) பகவானுக்கு நைவேத்யம் செய்து பக்தர்களுக்கு விநியோகம் செய்ய வேண்டும்.



श्रीमद्-आद्य-शङ्कर-भगवत्पाद-परम्परागत-मूलाम्नाय-
सर्वज्ञ-पीठम्
श्री-काञ्ची-कामकोटि-पीठम्
जगद्गुरु-श्री-शङ्कराचार्य-स्वामि-श्रीमठ-संस्थानम्

॥ नरसिंह-जयन्ती-जप-पारायणम् ॥

सङ्कल्पः

ममो.पात्त-समस्त-दुरित-क्षय-द्वारा श्री-परमेश्वरप्रीत्यर्थं शुभे शोभने मुहूर्ते अद्य
ब्रह्मणः द्वितीय-परार्धे श्वेतवराह-कल्पे वैवस्वत-मन्वन्तरे अष्टाविंशतितमे कलि-युगे
प्रथमे पादे जम्बू-द्वीपे भारत-वर्षे भरतखण्डे मेरोः दक्षिणे पार्श्वे अस्मिन् वर्तमाने
व्यावहारिकाणां प्रभवादीनां षष्ठ्याः संवत्सराणां मध्ये विश्वावसु-नाम-संवत्सरे
उत्तरायणे वसन्त-ऋतौ मेष-वैशाख-मासे शुक्ल-पक्षे चतुर्दश्यां शुभतिथौ भानु-
वासरयुक्तायां स्वाती-नक्षत्रयुक्तायां व्यतीपात-योगयुक्तायां गरजा-करण (०६:४७;
वणिजा-करण)युक्तायाम् एवं-गुण-विशेषण-विशिष्टायाम् अस्यां चतुर्दश्यां शुभ-तिथौ
भगवतः श्री-नरसिंहस्य प्रसादेन -

- ० अखण्ड-भारते अन्यत्र च सनातन-धर्म-अवलम्बिनां सुरक्षा-सिद्धये
- ० विशेषतः तद्-रक्षणे उद्यतानाम् अधिकारिणां सैनिकानाम् अन्येषां च
तदर्थ-अपेक्षित-श्रद्धा-सामर्थ्य-धैर्य-विश्वास-पुष्टये

- युद्ध-प्रसङ्गेषु सैनिकानां प्राण-सुरक्षा-सिद्धये, अवयव-सुरक्षा-सिद्धये, तेषां शत्रु-पक्ष-समीहित-परिज्ञान-द्वारा तत्-समुचित-प्रतीकार-सामर्थ्य-सिद्धये, शीघ्र-मेव दृढतर-विजय-प्राप्तये,
- अधिकारिणां देश-रक्षणा-र्थ-आन्तर-बाह्य-आनुकूल्यस्य सिद्धये
- भारत-देशस्य, सनातन-धर्मस्य च अन्तःशत्रूणां बहिःशत्रूणां सर्वेषां निःशेषम् उन्मूलनाय
- धर्म-विरोधिनां दूरतः उत्सारणाय, तत्-प्रोत्साहकानां प्रतिबन्धनाय, तेषां सर्वेषां दुर्विचार-परित्याग-पूर्वक-सद्बुद्धि-प्राप्तये
- ये भू-भागाः न्यायतः भारतस्य प्रदेशाः, तत्र आक्रान्तवतां स्वयमेव प्रतिनिवृत्त्या, तेषां भू-भागानां भारताङ्गत्व-सिद्धये
- धर्म-विरोध-वशाद् व्यापादितानां जीवानां सद्-गति-प्राप्तये, तद्-बन्धूनां मनः-शान्तये
- धर्म-विरोध-पीडितेषु प्रदेशेषु शीघ्र-मेव सुरक्षा-पूर्वक-शान्त-स्वाभाविक-स्थितेः पुन-रागमनाय
- जनानां धार्मिकतया सन्तोषेण जीवनस्य सिद्धये

नरसिंह-गायत्र्याः अष्टोत्तरशत-सङ्ख्याया नरसिंह-मन्त्रराजस्य च अष्टोत्तरसहस्र-सङ्ख्याया जपं करिष्ये ।

॥ श्री-नरसिंह-गायत्री ॥

ॐ वज्रनखाय विद्महे तीक्ष्णदंष्ट्राय धीमहि ।
तन्नो नारसिंहः प्रचोदयात् ॥

॥ श्री-नरसिंह-महामन्त्रः ॥

अस्य श्री-नरसिंह-महामन्त्रस्य नारद ऋषिः, अनुष्टुप् छन्दः, श्री-नरसिंहो देवता।
श्री-नरसिंह-प्रसाद-सिद्ध्यर्थे जपे विनियोगः ॥

उग्रं वीरं महाविष्णुं ज्वलन्तं सर्वतोमुखम्।
नृसिंहं भीषणं भद्रं मृत्युमृत्युं नमाम्यहम्॥



कायेन वाचा मनसेन्द्रियैर्वा
बुद्ध्याऽऽत्मना वा प्रकृतेः स्वभावात्।
करोमि यद् यत् सकलं परस्मै
नारायणायेति समर्पयामि॥



॥ लक्ष्मी-नृसिंह-करुणा-रस-स्तोत्रम् ॥

श्रीमत्-पयो-निधि-निकेतन चक्र-पाणे
 भोगी-न्द्र-भोग-मणि-राजित-पुण्य-मूर्ते ।
 योगी-श शाश्वत शरण्य भवा-ब्धि-पोत
 लक्ष्मी-नृसिंह मम देहि करा-वलम्बम् ॥ १ ॥

ब्रह्मे-न्द्र-रुद्र-मरु-दर्क-किरीट-कोटि-
 सङ्घट्टिता-ङ्घ्रि-कमला-मल-कान्ति-कान्त ।
 लक्ष्मी-लसत्-कुच-सरोरुह-राजहंस
 लक्ष्मी-नृसिंह मम देहि करा-वलम्बम् ॥ २ ॥

संसार-दाव-दहना-कर-भी-करो-रु-
 ज्वालावलीभि-रतिदग्ध-तनूरुहस्य ।
 त्वत्-पाद-पद्म-सरसी शरणा-गतस्य
 लक्ष्मी-नृसिंह मम देहि करा-वलम्बम् ॥ ३ ॥

संसार-जाल-पतितस्य जग-न्निवास
 सर्वे-न्द्रिया-र्थ-बडिशा-ग्र-झषो-पमस्य ।
 प्रोत्कम्पित-प्रचुर-तालुक-मस्तकस्य
 लक्ष्मी-नृसिंह मम देहि करा-वलम्बम् ॥ ४ ॥

संसार-कूप-मतिघोर-मगाध-मूलं
 सम्प्राप्य दुःख-शत-सर्प-समाकुलस्य ।
 दीनस्य देव कृपया पद-मागतस्य
 लक्ष्मी-नृसिंह मम देहि करा-वलम्बम् ॥ ५ ॥

संसार-भी-कर-करी-न्द्र-करा-भिघात-
 निष्पीड्यमान-वपुषः सकला-र्ति-नाश ।
 प्राण-प्रयाण-भव-भीति-समाकुलस्य
 लक्ष्मी-नृसिंह मम देहि करा-वलम्बम् ॥ ६ ॥

संसार-सर्प-विष-दिग्ध-महो-ग्र-तीव्र-
 दंष्ट्रा-ग्र-कोटि-परिदष्ट-विनष्ट-मूर्तेः ।
 नागा-रि-वाहन सुधा-ब्धि-निवास शौरै
 लक्ष्मी-नृसिंह मम देहि करा-वलम्बम् ॥ ७ ॥

संसार-वृक्ष-मघ-बीज-मनन्त-कर्म-
 शाखा-युतं करण-पत्र-मनङ्ग-पुष्पम् ।
 आरुह्य दुःख-फलितं पततो दयालो
 लक्ष्मी-नृसिंह मम देहि करा-वलम्बम् ॥ ८ ॥

संसार-सागर-विशाल-कराल-काल-
 नक्र-ग्रह-ग्रसित-निग्रह-विग्रहस्य ।
 व्यग्रस्य राग-निचयो-र्मि-निपीडितस्य
 लक्ष्मी-नृसिंह मम देहि करा-वलम्बम् ॥ ९ ॥

संसार-सागर-निमज्जन-मुह्यमानं
 दीनं विलोक्य विभो करुणा-निधे माम् ।
 प्रह्लाद-खेद-परिहार-परा-वतार
 लक्ष्मी-नृसिंह मम देहि करा-वलम्बम् ॥ १० ॥

संसार-घोर-गहने चरतो मुरारे
 मारोग्र-भीकर-मृग-प्रचुरार्दितस्य ।
 आर्तस्य मत्सर-निदाघ-सुदुःखितस्य
 लक्ष्मी-नृसिंह मम देहि करा-वलम्बम् ॥ ११ ॥

बद्धा गले यम-भटा बहु तर्जयन्तः
 कर्षन्ति यत्र भव-पाश-शतैर्युतं माम् ।
 एकाकिनं पर-वशं चकितं दयालो
 लक्ष्मी-नृसिंह मम देहि करा-वलम्बम् ॥ १२ ॥

लक्ष्मी-पते कमल-नाभ सुरेश विष्णो
 यज्ञेश यज्ञ मधुसूदन विश्व-रूप ।
 ब्रह्मण्य केशव जनार्दन वासुदेव
 लक्ष्मी-नृसिंह मम देहि करा-वलम्बम् ॥ १३ ॥

एकेन चक्र-मपरेण करेण शङ्खम्
 अन्येन सिन्धु-तनया-मवलम्ब्य तिष्ठन्।
 वामे-तरेण वरदा-भय-पद्म-चिह्नं
 लक्ष्मी-नृसिंह मम देहि करा-वलम्बम् ॥ १४ ॥

अन्धस्य मे हृत-विवेक-महाधनस्य
 चोरै-र्महा-बलिभि-रिन्द्रिय-नामधेयैः ।
 मोहा-न्धकार-कुहरे विनिपातितस्य
 लक्ष्मी-नृसिंह मम देहि करा-वलम्बम् ॥ १५ ॥

प्रह्लाद-नारद-पराशर-पुण्डरीक-
 व्यासा-दि-भागवत-पुङ्गव-ह-न्निवास ।
 भक्ता-नुरक्त-परिपालन-पारिजात
 लक्ष्मी-नृसिंह मम देहि करा-वलम्बम् ॥ १६ ॥

लक्ष्मी-नृसिंह-चरणा-ञ्ज-मधु-व्रतेन
 स्तोत्रं कृतं शुभ-करं भुवि शङ्करेण।
 ये तत् पठन्ति मनुजा हरि-भक्ति-युक्ताः
 ते यान्ति तत्-पद-सरोज-मखण्ड-रूपम् ॥ १७ ॥

॥ इति श्रीम-च्छङ्कर-भगवत्पाद-विरचितं श्री-लक्ष्मी-नृसिंह-करुणा-रस-स्तोत्रं
 सम्पूर्णम् ॥

